

تعلقات عامہ دفتر

جامعہ ملیہ اسلامیہ، نئی دہلی

February 17, 2025

پریس ریلیز

این سی سی کے لیے غیر معمولی خدمات کے اعتراف میں جامعہ فیکلٹی رکن موقر اے ڈی جی میڈالین سے سرفراز جامعہ ملیہ اسلامیہ کو یہ اعلان کرتے ہوئے مسرت ہو رہی ہے کہ یونیورسٹی کی این سی سی اکائی کے ممتاز اور سرکردہ ایسوسی ایٹ ایف جی۔ او ایف ایف آر (ڈاکٹر) امت کمار کو نمایاں خدمات اور فرائض کی انجام دہی کے لیے وقف ہونے کے اعتراف میں انھیں موقر اے ڈی جی بڑے تمنغے سے نوازا گیا ہے۔ سر دست ڈاکٹر کمار شعبہ کیمیا، جامعہ ملیہ اسلامیہ میں بطور اسٹنٹ پروفیسر اپنے فرائض منصبی انجام دے رہے ہیں اور وہ این سی سی کے ایئر ونگ کے دہلی فضائیہ کے دستہ نمبر ایک سے وابستہ ہیں۔

دہلی ڈائریکٹوریٹ میں مورخہ تیرہ فروری دو ہزار پچیس کو ایک پُر وقار تقریب میں انھیں اس اعزاز سے نوازا گیا۔ کہنا بے جا نہ ہوگا کہ اعزاز کی صورت میں یہ اعتراف ان کی نگرانی میں این سی سی اور کیڈٹ کے تئیں ان کے مضبوط عہد اور خدمات کا ثبوت ہے۔

جامعہ برادری انھیں مبارک باد پیش کرتی ہے اور این سی سی کی خدمت میں مزید کامیابی کے لیے نیک خواہشات کا اظہار کرتی ہے۔

تعلقات عامہ دفتر

جامعہ ملیہ اسلامیہ، نئی دہلی